

میں نے اس چابی سے ایک مکمل صورت تشکیل کر لی تھی۔ اس کا قد پانچ فٹ گیارہ انچ
 ضرور ہو گا۔ یقیناً نوجوان ہو گا۔ اس رنگ کے کوٹ وہاں نوجوان ہی پہنتے ہیں۔ بوڑھوں کا تو
 یہ فیشن ہی نہیں ہے اور اس کے رنگ ہی سے لگتا تھا کہ نوجوان بھی تھا اور طرح دار بھی اور
 محبوب طبع بھی — چلتا ہو گا تو دائیں پاؤں پر ذرا زیادہ وزن ڈالتا ہو گا۔ بچپن میں کہیں
 ہلکا سا پولیو کا اٹیک ہوا ہو گا۔ ذرا سا نقص ٹانگ میں رہ گیا جو اس کے حسن میں بڑھ حصے
 جاذبیت پیدا کرتا ہے — رڑکیوں سے بات کرتا ہے تو بھوری آنکھیں اور بھی شرمیلی
 ہو جاتی ہیں۔ سورج اس کی پشت پر چمک رہا ہو تو کمر نہیں بھورے بالوں میں سے چھن چھن
 کر ایک سرخ سی روشنی پیدا کرتی ہیں۔

خدا جانے کیسے اور کیونکر اس چھتے والے کے ساتھ میں نے اپنی شخصیت کو مدغم کر
 لیا۔ اب سونے سے پہلے چھتے والا یعنی میں خود اپنا اوور کوٹ پہن کر نیویارک کی ایک سات
 منزلہ عمارت پر تیسری منزل پر لفٹ میں پہنچتا۔ لمبی گیلری میں ہوتا ہوا کمرہ نمبر ۲۳۲ کے چمکتے
 "نالے" میں چابی پھنساتا۔ دروازہ کھلنے کی آواز ہرگز نہ آتی صرف ہاتھ کا دباؤ بتا دیتا کہ دروازہ
 کھل گیا ہے۔ اندر پہنچ کر میں اپنی ٹوپ اور کوٹ ہینگر پر مٹا لگتا۔ کھڑکی کے نیچے چوینٹوں کی
 طرح چلنے والی ٹریک کو دیکھتا اور پھر ایک لمبی الماری میں دوسری چابی فٹ کر کے کھوتا۔
 اس چابی کے لگتے ہی دیوار کا تختہ، جو بظاہر دیوار کا حصہ نظر آتا تھا، دیوار میں اندر کی طرف
 خاموشی سے گھس جاتا۔ الماری کے اندر ایک چھوٹے سے شیف میں تیسری موتیا کی کچی
 جیسی چابی چنسا کر میں ایک خفیہ دراز کھوتا اور ایک ننھی سی ایسی پستول نکالتا جسے چلاؤ تو
 رقی بھر پٹاٹے کی آواز نہیں آتی۔ اس پستول کو جو غیر قانونی طور پر میری ملکیت تھا اندرونی
 جیب میں رکھ کر میں شیف اور الماری بند کرتا۔ اوور کوٹ کے کالر اوپر اٹھاتا اور کمرے
 کو لاک کر کے باہر نکل جاتا۔

میں کبھی امریکہ نہیں گیا۔

لیکن وہ ساری امریکن فلمیں جو میں اپنی بیوی کے ساتھ اسے خوش کرنے کے لیے دیکھ چکا ہوں۔ اس وقت جب چابیوں کا چھٹا میرے ہاتھ میں اور سترکیے پہ ہوتا میرے کام آتیں۔ میں ننھی پستول کو جیب میں ڈال کر جمیز بانڈ سیریز کا ہیرو بن جاتا ہوں۔ کبھی ہانگ کانگ میں مارنگ میں ملبوس لڑکیوں کے ساتھ، کبھی وادیوں میں، کاروں میں، چیز کرتا ہوا۔ کبھی روس میں بحیس بدل کر اور کبھی ٹوکیو میں جاپانیوں سے جوڑو کھیلتا ہوا۔

یکدم زندگی پستول کی گولی کی طرح قابو سے نکل گئی۔ میں سارا دن رات کا انتظار کرتا رہتا جب چابیوں کو پکڑتے ہی میرے تخیل کا تالا کھل جاتا۔ اب میں فلموں سے بہت آگے سوچنے لگا تھا۔ رفتہ رفتہ میری پریکٹس اس قدر بڑھ گئی کہ میں بیک وقت ولن اور ہیرو کا پارٹ ادا کرنے لگا۔

کچھ تو ان تصورات کا اثر میری عملی اور دن کی زندگی پر ہونا ضرور تھا۔ اب فجر کی نماز عام طور پر قضا ہونے لگی۔ میں چوری چوری برل کریم خرید کر بالوں کی پٹیاں جمانے لگا۔ اگر مجھے اپنی بیوی کا اس قدر دھڑکا نہ ہوتا تو شاید میں بالوں کو پولی کلمے سے رنگ بھی لیتا۔ بوٹ جو پہلے کئی کئی دن تک پالش نہیں ہوتے تھے اب باقاعدگی سے چکنے لگے۔ میرا معمول تھا کہ ہر شام اپنے ننھے پوتے کے لیے تھوڑی سی میٹھی سوئف خرید لایا کرتا تھا لیکن اب میں نے ذرا قیمتی قسم کے سگریٹ پینا شروع کر دیے تھے اس لیے باقی تمام اخراجات اسی کی نذر ہو جاتے تھے۔ مہینے بھر کا سودا سلف لانا میری ذمہ داری تھی اب میں شروع مہینے میں اپنی بیوی کے لیے چورس قسم کی رنگدار عینک لمبی ٹائیلوں کی جرابیں اور خوبصورت ردماں لایا تو وہ بلی لوگ خوش ہونے کے بجائے اٹا بھر مک اٹھی:

”یہ سب آپ کیا سمجھ کر لائے ہیں؟“

مورصل مرد کو تحفہ دینا کبھی نہیں آتا۔ وہ جولان لڑکی کو کتا میں اور بوڑھی عورت کو

پ شک پیش کرتا ہے۔

”یہ — میرا خیال تھا کہ تم یہ سب کچھ پسند کر دو گی۔“

”یہ — میرے استعمال کی چیزیں ہیں؛ بتائیے!“

”ہینک لگا کر تو دیکھو، تمہیں سچے گی۔“

”بھئیے دیکھیے — ضرور دیکھیے اور اڑائیے میرا مذاق!“

جس وقت میری بیوی نے چورس فریم والی ہینک لگائی جس پر پلاسٹک کے رنگین ستارے سے بنے تھے تو پہلی بار میں بھونچکا رہ گیا۔ اتنا پاس رہنے کے باوجود ایک بار بھی مجھے شبہ نہ ہوا تھا کہ وہ اس عمر میں نہیں ہے، جب ایسی چیزیں سجاوٹ پیدا کرتی ہیں۔

”جا چے۔ یہ سب کچھ لوٹا کر آئیے۔“

چیزیں تو میں نے نوٹا دیں لیکن میں ان خیالات کو دکاندار کے کاؤنٹر پر نہ چھوڑ سکا جو چابیوں نے عطا کیے تھے۔ مردیوں کی رات میں ویسے بھی گرم لحاف بہترین دوست ہوتا ہے۔ اب جو چابیوں نے کھلی آنکھوں خواب دیکھنے کی عادت ڈال دی تو میں سرشام ہی چارپائی کا سہارا ڈھونڈنے لگا۔ خدا جانے یہ سلسلہ خیالات کیا لگی کھلاتا اور اس کی تان کہاں جا کر ٹوٹتی لیکن ان ہی دنوں ایک عجیب واقعہ رونما ہوا۔

ہمارے دفتر میں ریسرچ آفیسر ایک تیس سالہ نوجوان عورت ہے۔ بہ قسمتی سے وہ دو عیبوں سے متصف ہے۔ ایک تو زیادہ پڑھی لکھی ہے دوسرے صورت مشکل سے لڑے کا مال معلوم ہوتی ہے۔ یہ دونوں غاصتیں مردوں پر عموماً بڑا اثر ڈالتی ہیں۔ وہ ریسرچ آفیسر کو یکسر عورت ہی نہیں سمجھتے تھے اور اس کی موجودگی میں جنسی لطیفوں کی بھرمار کرتے ہوئے بھی نہیں شرماتے تھے۔ مس آصفہ بھی غالباً مردوں کی کور ذوقی کی عادی ہو چکی تھیں اس لیے ان کا رویہ ہم سب سے کامیاب قسم کا تھا۔ وہ فری لفٹ ہانگ کر خوش ہوتیں۔

ہم لوگوں سے سگریٹ لے کر پینے میں انہیں باک نہ تھا اور وقت بے وقت دفتر کے ہمرکابوں کے ساتھ پکنک وغیرہ پر جاتے ہوئے بھی وہ شرماتی نہیں تھیں۔

مس آصفہ میں وہ خوبیاں نہیں تھیں جن سے لوگ عشق کیا کرتے، میں اور وہ بھی غالباً اس بات سے اچھی طرح واقف تھیں اس لیے انہوں نے کبھی ایسی اداؤں کا اظہار نہ کیا جو عورت کو مرد کے لیے عزیز بناتی ہیں۔ یہ انہیں سردیوں کا ذکر ہے کہ مس آصفہ نے میرے گھر اور دفتر کے عین درمیان کرائے پر مکان لے لیا۔ اب وہ کبھی کبھی مجھے بس سٹاپ پر اکیلی کھڑی نظر آنے لگیں۔

سردیوں کی صبح کو بس سٹاپ پر اکیلی کھڑی عورت، بڑا دلہنوں کا منظر ہے اور وہ بھی جب قریب سے ہیٹرنگی کاریں زدوں زدوں گزری جارہی ہوں اور وہ فرنگی کمرٹ کا کالر کانوں تک اٹھائے آنکھوں پر سیاہ چشمہ لگائے، ہاتھ میں لیدر کا بڑا سا بیگ لیے بس سٹاپ کے سامنے بجلی کے کھمبے سے لگی کھڑی ہو۔

ایسے ہی کربناک منظر سے مرعوب ہو کر میں نے ایک دن موٹر سائیکل پر انہیں لفٹ دے دی۔ ویسے تو میری بیوی کئی مرتبہ میرے پیچھے موٹر سائیکل پر بیٹھتی ہے لیکن وہ اور میں اس قدر ایک ہی جسم کا حصہ ہو چکے ہیں کہ اس کے بیٹھنے سے یہی احساس ہوتا ہے جیسے میں ہی اکیلا موٹر سائیکل پر بیٹھا ہوں۔ مس آصفہ حیدری نے کیونٹکس لگی انگلیاں میرے کندھے پر رکھیں اور بہت احتیاط سے رکھیں اور نہایت لائقیت سے رکھیں لیکن اجنبی ہونے کی رعایت سے اپنے آپ سے پرے ہونے کے لحاظ سے تجربے کے نئے پن کے اعتبار سے وہ مجھے اچھی سی لگیں۔ عورت کو بڑا آرام ہے — اُسے دنیا میں ایک آدمی اچھا لگتا ہے اور باقی سارے مردوں سے اُسے نفرت ہو جاتی ہے۔

مرد کو عورت ذات سے پیار ہے — یہ کسی روپ میں کہیں بھی ہو اُسے اچھی لگے گی۔ اب اسی کبھتی کے پیش نظر مجھ سے ایک غلطی مرزد ہونے لگی۔ میں ہر روز بس سٹاپ پر

انتظار کرنے لگا اور جو کسی روز مس آصفہ حیدری بس میں جا چکی ہوتیں تو مجھے دل ہی دل میں ایک طرح کا افسوس سا ہوتا — پھر رفتہ رفتہ دفتر سے واپسی پر بھی وہ میرے ساتھ آنے لگیں۔

اب یقین کیجیے کہ اس معاملے میں اس سے آگے پیچھے اور کچھ نہیں ہے — ایک معمولی سی لفٹ — جو ایک دن میری بیوی نے بس میں جاتے ہوئے دیکھ لی — تو سمجھیے کہ گھر پر قیامت کا نزول ہوا۔

جب بیوی جوان تھی تو وہ میری اصلی نقلی اور خیالی محبوباؤں سے نہیں جلتی تھی تب اسے اپنے کس بل پر بہت مان تھا۔ وہ جانتی تھی کہ یہ جاٹے گا کہاں تک — اور اب جبکہ اس کے جسم پر فوم ربڑ چڑھ چکا ہے، چہرے پر بالوں نے بلغار کر دی ہے۔ آواز بھاری اور بھدی ہو چکی ہے۔ اب جبکہ کوئی چیز اسے غیر شعوری طور پر سائرن بجا بجا کر بتاتی ہے کہ اس میں قوتِ مدافعت نہیں ہے۔ وہ ہر چھچھو ندر صورت عورت یا لڑکی کو چار سو بیس حوافہ سمجھتی ہے — خدا جانے سائیکلو جی والے کیا کہتے ہیں اور اس بڑھاپے کے صد کے متعلق انہوں نے کیا حل نکالے ہیں لیکن میں اس قدر جانتا ہوں کہ ایسے معاملے میں مرد بے چارے پر بھر بھس کا الزام لگتا ہے اور یہ الزام اس کی نامردی کے الزام سے کہیں زیادہ تکلیف دہ ہوتا ہے جو جوانی میں ایک کنواری دِلہن لگا سکتی ہے۔

مس حیدری سے جلنے کی نین سیٹجیں آئیں۔

پہلے تو میری بیوی چپکے چپکے روٹی اور اندر ہی اندر پتہ کر داتی رہی کہ یہ لفٹ کس کو دی جاتی ہے؟

پھر اس نے اشد اُٹے بے وفائی اور کچ ادائی کے طعنے دینے شروع کیے۔

بعد ازاں جب مجھ پر کوئی اثر نہ پایا تو کلم کھلا پوچھ گچھ شروع ہوئی۔ مقدمہ دائر ہوا اور پرانی ساری مروت بھلا کر مجھے اپنا جانی دشمن سمجھ بیٹھیں۔

میری سمجھ میں نہیں آتا کہ عورت کی کھوپڑی کیسے سوچتی ہے۔ اسے غربت میں رکھو۔
 آدھی روٹی کھاؤ، مسنئی کھیلتی رہے گی لیکن سونے کا نوالہ کھلاؤ اور کسی دوسری عورت کی جانب
 آدھی نظر بھی ڈالو تو تخت طاؤس کو لات مار کر سنیاس لے لے گی۔ اپنا گھر برباد کر لے گی اور
 مرد کی عافیت تباہ کر دے گی۔

میری بیوی کا مجھ سے کبھی کوئی اختلاف نہیں ہوا — یعنی تا وقتیکہ اس کی گود میں پوتا
 نہیں تھا۔ پوتے کی آمد کے بعد اختلافات کچھ اس قسم کے ہوتے کہ میری بیوی بولتی تھی
 رہتی اور میں سنتا اور کڑھتا رہتا۔ اسی لیے یہ اختلاف کبھی دیر پا ثابت نہیں ہونے لکین اس
 بات تو جیسے آتش فشاں پہاڑ پھٹا اور شگاف سا پڑ گیا ہم دونوں کے درمیان — میں نے
 قسمیں کھائیں۔ وعدے کیے۔ حلف و فدا داری اٹھائے لیکن شکوک تھے کہ راکٹ کی طرح اوپر
 ہی اوپر اٹھتے تھے — بالآخر میں نے قرآن پر ہاتھ رکھ کر قسم کھائی کہ آئندہ مس حیدری سے
 کوئی کلام نہ رکھوں گا۔ اس سے میری بیوی کے شکوک تو رفع نہ ہوئے۔ ہاں اتنا ضرور ہوا
 کہ اس نے مجھ پر اور میری قسم پر اعتبار کر کے اس بات کا ذکر چھوڑ دیا۔

اب پاس قسم سے ایک مشکل اور درپیش ہوئی۔ میں روز مس حیدری کو لفٹ دیا کرتا
 تھا اور وہ مردوں کی صبح کو میری منتظر رہا کرتی تھی۔ اب میں رستہ بدل کر دفتر جانے لگا۔ دفتر
 سے واپسی پر بھی میں کہیں نہ کہیں چھپ جاتا۔ میری اس بے اعتنائی نے ایک اور گل کھلایا۔
 مس حیدری جو مردوں کی طرح دفتر میں زندگی بسر کر رہی تھیں یکدم عورت بن گئیں۔ انھیں
 میرے ساتھ دفتر میں کام کرتے پورا چوتھا سال تھا اور ان چار سالوں میں ان کی ذات سے
 سرکاری اور غیر سرکاری ایک بھی سکیمنڈل منسوب نہ ہوا تھا۔ بے چادی اپنے طرز کی نہایت
 بے ضرر خاتون تھیں۔ لوگوں کی شادی شدہ زندگی تباہ کرنے کا انہیں خیال بھی نہ آسکتا تھا۔
 لیکن میں جو ان سے چھپنے لگا اور اپنی جان چرانے لگا تو سوئی ہوئی نیند سے شہزادی جاگی اور
 پہلا مرد جو اسے نظر آیا وہ میں تھا۔

پہلے تو ایک دن میرے کمرے میں میری غیر موجودگی میں ایک نوٹ لکھ کر چھوڑ گئیں کہ میں اُن سے مل لوں لیکن جب میں نے ان سے ملنے کی کوشش نہ کی تو دوسرے دن وہ میرے کمرے میں آئیں اور بڑی دیر بیٹھی رہیں لیکن میں بڑی شدت سے ٹاپ کرتا رہا اور اس دوران کئی بار اٹھ کر بوس کے کمرے میں گیا۔ اس کے بعد وہ عموماً کمرے میں چھوٹی چھوٹی سرکاری الجھنیں اور سرکاری گوسپ لے کر آنے لگیں۔ میں چونکہ قرآن پر ہاتھ رکھ کر قسم کھا چکا تھا اس لیے قطعاً ان کی اس توجہ نے مجھ پر اثر نہ کیا۔

اُس رات میں چابیوں کے ساتھ ہنگ میں ریٹائر ہو چکا تھا۔ باہر ہلکی ہلکی بارش ہو رہی تھی۔ میں خیالوں میں پانچ فٹ گیرہ اپنچ کا خوبرونوجوان تھا۔ میں نے پہلے لمبی چابی سے ایک طاق کھولا۔ پھر دیوار میں دوسری چابی لگا کر اماری کھول۔ اس کے بعد موتیا کی کلی ایسی چابی فٹ کر کے خفیہ دراز کھول کر وہ ننھی سی بستول نکالی اور ابھی گیلری تک پہنچا ہی تھا کہ میری بیوی ہاتھ میں ایک چھوٹا سا سفید لفافہ لیے آگئی:

”اور اب بھی آپ کہیں گے کہ معاملہ کچھ نہ تھا۔“

میں اپنے حواس مجتمع نہ کر سکا اور ہڑبڑا کر اٹھ بیٹھا۔

”مجھے کیا معلوم تھا کہ آپ قرآن کی جھوٹی قسم بھی کھا سکتے ہیں؟“

”لیکن ہوا کیا ہے آخر۔“

”اس عمر میں معصومیت کا ڈرامہ کچھ ایسا جتنا نہیں آپ پر۔“

”کچھ سمجھاؤ بھی۔“

”یہ خط تو آپ جیسے پہچانتے ہی نہیں؟“

”خط۔“

”بیبیہ اور دیکھیے۔ میں ایسی تنگ نظر نہیں ہوں کہ ایسی باتوں کا بُرا مان جاؤں۔ آپ

شوق سے زمیں جگہ دل لگائیے۔ سو جگہ خط لکھیے۔ اور ان چابیوں کو سینے سے لگا کر

رکھے جن میں یہ خط مقفل ہوتے ہیں لیکن مجھے انوس اس بات کا ہے کہ آپ نے مجھ سے
سچ نہیں کہا۔ مجھے اپنا خیر خواہ نہیں سمجھا۔ اپنا دوست نہیں جانا۔

’کون کہتا ہے — ؟‘

’جوانی میں آپ سے جو کچھ بھی ہوا میں نے معاف کیا کیونکہ آپ نے ہمیشہ مجھ سے
سچ کہا اور ہر بات مجھے بتائی لیکن اب آپ مجھے اپنا دشمن سمجھتے ہیں — رازداری برتتے
ہیں مجھ سے۔‘

’کون کہتا ہے — ؟‘

’میں جانتی ہوں یہ کوٹ کہاں سے آیا ہے۔ میں جانتی ہوں یہ چابیاں کون سے تالے
کی ہیں۔ میں جانتی ہوں کہ اُس تالے کو کھول کر کس کے خط رکھے جاتے ہیں —
خدا کو دیکھا نہیں تو عقل سے تو پہچاننا ہے۔ آپ جس سے چاہے دل لگائے لیکن خدا کے لیے
جھوٹ تو نہ بولے مجھ سے —‘

میری بیوی یوں ہی بولتی ہوئی باہر چلی گئی۔

سفید مٹا سا خط میرے پلنگ پر پڑا تھا۔ میں نے ڈرتے ڈرتے اسے کھولا —
مس حیدری نے لکھا تھا:

’آپ اس قدر بدل گئے ہیں۔ آخر آپ کو ہو کیا گیا ہے — میں
کئی بار آپ سے ملنے آئی لیکن آپ کی چابیوں اور کوٹ کے علاوہ اور کسی
سے کچھ نہیں کہہ سکی۔ یہ کوٹ اور چابیاں میری رازداں ہیں۔ کاش! آپ کو
یہ وہ سب کچھ بتا سکیں جو میں انھیں بتا چکی ہوں۔‘

— مس حیدری۔

میرے تو پاؤں تلے سے زمین نکل گئی۔

تین سال ہو گئے ہیں میں نے وہ کوٹ اور چابیاں دونوں بیوی کی تحویل میں دے

دی ہیں لیکن اس بھلی لوگ کو آج تک یقین نہیں آسکا کہ جو راز مس حیدری نے کوٹ
چا بیوں کو بتایا تھا میں اسے نہیں جانتا۔

عجیب اتفاق ہے کہ اسی عورت نے مارے محلے میں مجھے بڑھے ٹھہر کی 'کا خطا
وا دیا ہے جس نے مجھے نامرد ہونے کے الزام سے بچا یا تھا۔ لیکن یہ تو تیس
پہلے کی بات ہے!

بہوا

بہوا کے جانے کے تیسرے دن بھیا کی نئی نویلی دھن بھی میکے چلی گئی۔
 اب حقیقت تو خدا کو یا بہوا کو بہتر معلوم ہے لیکن اس کے اچانک بدل جانے
 سے ہارے گھر میں عجب قسم کی خاموشی چھا گئی ہے۔ بھیا اپنا فٹ بھر لمبا سگار لے کر
 لان میں بیٹھ جاتے ہیں اور پھر کسی سے کچھ نہیں کہتے۔ جتنی کہ ان کے منہ سے مٹنے
 کے متعلق بھی کوئی بات نہیں نکلتی — اب آپ ہی بتائیے پہلے بھی کبھی یوں ہوا تھا؟
 بہوا کے جانے سے پہلے تو بھیا چین چین کر مٹنے کو بہوا سے لے جاتے تھے
 کبھی اس کے لیے ہوائی جہاز بناتے۔ کبھی اس سے سرس کراتے — تھک کر
 ان کی گود میں لیٹ جانا تو گالیوں کی مشق کراتے لیکن اب تو وہ کمرے میں دھنسیوں
 بے نیاز ہو گئے ہیں گو یا مٹا اس گھر کا نہیں، ہر مٹانے کا پچھ ہے جو بھول کر یہاں آ گیا
 ہے۔ — ؟

مٹاؤں کی کمرے سے لگ کر آہستہ سے کہتا ہے:

”جھہ پاپا — جھا چا چا“

لیکن مگر اگر وہ دیکھنے کے علاوہ ان کے منہ سے کوئی بات نہیں نکلتی اور میں سوچتی ہوں کہ

آخر بات کیلئے — دھن میکے سے آتی کیوں نہیں؟ — ہوا کو مردین کیوں نہیں
ڈھونڈ لاتا؟

ہوا تھی تو گھر آگن سبھی سما ہوا تھا — کانکڑے کے یہ مہاجر ہمارے گھر میں
نوکرتے۔ ہوا منے کو کھلاتی تھی اور کپڑے وغیرہ دھوئی تھی۔ مردین بادرچی کا کام کرتا
تھا اور دونوں کی خوب گزران ہوتی تھی — ہوا کی بوڑھی ساس جس کا چہرہ بھریوں
سے اٹا ہوا تھا سارا دن نوکروں کے کوارٹروں کے سامنے نیم کے پیڑ تلے گڑ گڑی
بیٹھی اور ہوا کے کام میں کیڑے نکالتی تھی۔

یہ بھیا کی رات سے ایک دن پہلے کا ذکر ہے، ہوا پچھلے آگن میں تار پر دھلے
ہوئے کپڑے پنچوڑ پنچوڑ کر ڈال رہی تھی۔ میں منے کے چھوٹے سے سرخ پانچامے
میں ازار بند ڈال رہی تھی۔ ہر بار جب ہوا کپڑا پنچوڑتی تو منہ کو بھی آستین سے پونچھ
لیتی۔ کچھ دیر تو مجھے خیال نہ آیا۔ پھر میں اس کے قریب چلی گئی۔
ہوا رو رہی تھی۔

اس کی بڑی بڑی شرتی آنکھیں لال ہو رہی تھیں اور ناک کی مونٹی سی تیلی پر ایک
جھلملتا آنسو پھسل رہا تھا۔

میں قریب پہنچی تو ہوا اور بھی تندہی سے کام میں مشغول ہو گئی۔
”ہوا۔ ہوا کیلئے آخر؟“

”بی بی جی! اب کہہ دوں ان کی باتاں برداشت کروں جی؟“
”کن کی باتاں؟“ میں نے پوچھا۔

”مردین اور اس کی ماں کی —“

”آخر بات کیلئے؟ کچھ بتاؤ تو سہی —“

”اب جی مہرا کو سے جی کہ جاتک کیوں نہ ہوا ابھے تک ہاں —“

یہ کہہ کر ہوا پھسک پھسک رونے لگی۔

میں اسے اس وقت تک تسلی دیتی رہی جب تک اماں نے مجھے اندر نہ بلالیا۔
 ہوا کی شادی کو تین سال ہو چکے تھے لیکن روپ وان عورت ابھی تک بچے کو
 ترس رہی تھی۔ منے کو سارا دن لیے پھرتی اور میرا خیال ہے اگر میں اسے اجازت دیتی
 تو شاید وہ منے کو رات بھی اپنے ساتھ ہی سلاتی۔

کچھ تو ہوا کی بد نصیبی تھی اور کچھ مہر دین اور اس کی ماں نے اس کا دل چلینی کر دیا
 تھا۔ جب کبھی وہ اکیلی بیٹھی مجھے نظر آتی اس کی آنکھوں میں ہمیشہ آنسو ہوتے۔

رات کی واپسی پر سب تھک ہار کر سو چکے تھے۔ صرف دوسری منزل میں دوہرا
 دوسن کے کمرے میں بتی روشن تھی۔ مجھے یقین نہ آ رہا تھا۔ خدا جانے کیوں میرا دل
 مرثیہ سے گھرایا ہوا تھا۔ بیٹیا نے دھن کو پہلی مرتبہ آج ہی دیکھنا تھا اور دھن کی صورت
 واجبی اور رنگ گہرا سا لولا تھا۔ وہ بے چاری جب خاموشی سے سر جھکاٹے بیٹھی تھی تو بھی
 لگتا تھا کہ جیسے مسکرائے جا رہی ہے۔ ننھا سا ایک دانت نکلے لب پر کچھ اس انداز سے
 ٹکا ہوا تھا کہ اس کی ساری سنجیدگی کو چاٹنے لیے جاتا تھا۔

پھر اوپر والی منزل سے کوئی بھاگ کر نیچے اترا تو میں منے کو سوتا چھوڑ کر بڑے
 کی طرف چلی۔ بھیا کا سانس پھولا ہوا تھا اور وہ ڈریسنگ گاہوں کی ڈوریاں باندھنے
 میں مشغول تھا۔ مجھے دیکھتے ہی بولا:

”تم لوگوں نے میرے لیے اچھا نگینہ تلاش کیا۔“

میرا دل سینے میں زور زور سے اچھلنے لگا:

”کیوں کیا بات ہوئی۔“

”بھابی! کچھ دیکھ تو بیا ہوتا۔ تمہیں اپنے دیور پر ذرا بھی ترس نہ آیا۔“
 بھیا کی آنکھوں میں کچھ ایسے آنسو تھے اور آواز میں ایسی دکھ بھری تڑپ تھی کہ

میرا اپنا جی دکھ گیا — لیکن جو ہونا تھا ہو چکا تھا۔ اب واویلا کرنے یا گلہ کرنے سے کچھ ہاتھ نہ آ سکتا تھا۔

میں نے منت سماجت کر کے بھیا کو اوپر بھجوا دیا جی میں دعا نہیں مانگنے لگی کہ یا اللہ! بھیا دلہن کی طبیعت کے اسیر ہو جائیں — بھیا اور دلہن کی یوں بنے کہ سارا گھر لرزے — لیکن صبح کی اذان ہو گئی اور میری آنکھ نہ لگی۔

صبح گجرم جب ہوا مٹنے کے لیے دودھ کی بوتل لائی تو اس نے جھک کر میرے کان میں کہا:

”بی بی! بھیا تو لان میں گھوم روئے ہیں — کیا دلہن میں کو نہیں لگی مکن کے؟“ یہ اس روز کا ذکر ہے جب ماں نے پہلے دن دلہن کا قدم بھاری جان کر سارے میں مٹھائی بانٹی تھی — ہم سب دلہن سے ہنسی مذاق کر رہے تھے اور وہ پٹنگ پر بیٹھی کبھی بھیا کی طرف دیکھتی تھی اور کبھی اپنے پیروں کی طرف۔

پھر سردنٹز کو آرڈر کی طرف سے رونے پٹنے کی آوازیں آنے لگیں۔ میں اور ماں بھاگی بھاگی ادھر کو پکیں۔ نیم کے درخت کے نیچے مہر دین کی ماں گڑ گڑی لیے بیٹھی تھی اور مہر دین کے ہاتھ میں بجھی ہوئی چھوٹی سی کٹری تھی اور وہ بڑھ بڑھ کر ہوا کو پیٹ رہا تھا۔

میں نے مہر دین کی بس ایک ہی بات سنی اور پھر وہ ہمیں دیکھ کر اپنے کمرے میں جا چھا وہ کہہ رہا تھا:

”دیکھتی نہیں، دو مہینے آئے کو نہیں ہوئے اور دلہن امید سے بھی ہو گئی۔ تجھ ایسی کو کھ جلی سے میں کب تک نباہ کر دوں گا — جا یہاں سے جا —“ اسی رات خدا جانے ہوا کہاں چلی گئی؟

پولیس میں رپٹ لکھوائی۔ مہر دین کے تمام رشتے داروں میں تلاش کیا لیکن

ہوا کا سراغ نہ ملا۔

اور پھر ہوا کے جانے کے تیسرے دن اچانک دہن بیگم نے ٹانگہ منگوا یا اور اپنے میکے رخصت ہو گئیں۔

میں نے بھی اسے پوچھا تو وہ بولے:

”تم نے ہوا کو دیکھا تھا؟ — اتنی خوبصورت عورت مردین جیسا نکال سکتا ہے تو میں ہی ایسا پاگل رہ گیا ہوں کہ تمہاری دہن کے ساتھ گزارہ کرتا رہتا۔“
میں نے بھی بخدا کہہا: ”بھیا دیکھتے نہیں اللہ نے دہن پر کیسی رحمت کی ہے۔“
بھیا چبا چبا کر بولے:

”جی ہاں — ایک ان ہی کو اس رحمت کی ضرورت رہ گئی تھی؟ — پہلے جو ماشا اللہ بہت خوبصورت تھیں اب اور بھی چار چاند لگ جائیں گے۔“
”بھیا یہ کفرانِ نعمت ہے۔ توبہ توبہ ڈرو اس کے قہر سے۔“

”قہر تو جی اس کا مجھ پر نازل ہوا ہی ہے — پہلے کم از کم اپنے جامے میں تو رہتی تھی — اب تو وہ بھی اترانے لگی تھیں — ایک اتراتی ہوئی بد صورت عورت تو مجھ سے برداشت نہیں ہو سکتی۔“

”بھیا —“ میں نے چٹا کر کہا۔

”پہلے اس کی چاکری ہی کیا کم تھی جو اب اس کے بچوں کو بھی پالتا پھروں —“
”ٹھیک ہے اُسے دہن رہنے دو جی —“
میں خاموش ہو گئی۔

مجھے یوں لگا جیسے ہوا اور دہن دونوں ہاتھ پکڑے اور واپس نہ آنے کی قسم کھا کر دھرتی تلے اُتر گئی ہوں!

پہلا پتھر

زارا کی نگاہیں ٹیلی فون پر جمی تھیں لیکن وہ بڑی تیزی سے عصمت سے باتیں کیے جا رہی تھی:

”دیکھو عصمت! بس زندگی میں غیرت ہی ایک چیز ہوتی ہے۔ اگر ہمیشہ تم ہی اس سے ملنے جاؤ گی تو وہ تمہیں اپنی جوتی برابر بھی اہمیت نہیں دے گا۔“
 ”لیکن میں کب کہتی ہوں کہ وہ مجھے اہمیت دیتا ہے! عصمت نے کیچوے کی طرح بل کھا کر کہا۔“

زارا کی نگاہیں پھر ٹیلی فون کا طواف کر گئیں اور اس نے کنفیوژن کی عظمت کو بنیاد بنا کر مشورہ دیا:

”اپنا دل ٹٹول لو عصمت! ایک طرف عاقل بھائی ہیں۔ جانتی ہر ان سے اچھا شوہر والدین تلاش کر کے ہم نہیں پہنچا سکتے۔“
 ”لیکن میرا دل! میرا دل کوئی چیز نہیں؟“

زارا کو فون کی گھنٹی اندر ہی اندر بج رہی ہے اور پھر اس کی آواز کہیں دب کر رہ گئی۔ وہ اپنی جگہ سے اٹھی۔ سوات کا مکیر دالر سرخ پردہ اس کے سر سے بڑے زور سے

لکھرایا اور پھر ڈنڈے سمیت مٹھلیں دیوان پر آگراستی سنجیدہ گفتگو میں کامیابی پیدا ہو گئی۔ زارا نے منہ کر کہا:

”تمہارا دل اسی پردے کی طرح بلند یوں سے گرے گا۔ دیکھ لینا۔“
 ”پھر اگر گرتا ہے تو گرنے دو۔ شاید پھر اسے عقل آجائے گی۔“

عصمت نے اپنی کتابیں اٹھائیں۔ سر پر ہد دل سے دوپٹا اوڑھا۔ پاؤں میں سیلپر ٹھنڈے اور بغیر مطلع کیے برآمد سے بہک پہنچ گئی۔ زارا نے فون کی طرف دیکھا
 بکھنت اس کی گھنٹی شاید خراب تھی۔

پھر وہ سب دروازہ کھول کر عصمت کے پیچھے برآمدے میں چلی گئی لیکن عصمت
 بھاری قدم دھرتی چپک چپک نکل گئی تھی۔ زارا نے ہاتھ ہلایا۔ عصمت نے جواب میں کتابوں
 والا ہاتھ ہوا میں لہرا دیا۔ بچا بھی بہک سکول سے نہیں آئے تھے۔

گھر میں کتنی خاموشی تھی۔ زارا ستون کے ساتھ کمر لگا کر کھڑی ہو گئی۔ اوپر ستون اور
 چھت کے درمیان چھوٹے سے موکھے میں چڑیا اور چڑیا گھر بنانے کے مشورے کر رہے
 تھے۔ دو تینکے ساتھ تھے جنہیں وہ اس چھوٹی سی جگہ میں جاتے، ادھیڑ تے اور پھر جاتے تھے۔
 چڑے میاں کا مزاج ذرا تند تھا وہ چڑیا کی ہر ہر حکیم فیل کرنے پر تکتے ہوئے تھے۔ اس پر
 اگر ذرا سا چڑیا بھی خم کھاتی تو دو تین چو پچیں دھانس دیتے۔
 زارا بڑی دیر تک کھڑی انہیں دیکھتی رہی۔
 فون کی گھنٹی میں ذرا جھنش نہ ہوئی۔

اس نے اپنے جی میں کوئی ہزارویں مرتبہ کہا۔ ہونہ۔ نہیں کرتا فون تو نہ سہی۔ میں
 کوئی عصمت ہوں۔“

لیکن گھر کتنا خاموش تھا۔ اماں نہ جانے کہاں چلی گئی تھیں اور جی میں اس اود بھلاؤ کی
 سی کھد ہو رہی تھی جسے پانی کی تہ سے پیسہ نکالنے سے روک رکھا ہو۔ آبا تو خیر کبھی تین بجے

آتے ہی نہیں لیکن اماں کیوں غائب ہیں بھلا؟ کالج سے گھر واپس آؤ اور اماں نہ ملیں تو دل دیران ہو جاتا ہے۔

زارا نے اپنے وجود کو دیوان پر ڈال دیا اور سوچنے لگی ہفتہ کی رات کے متعلق — ہفتہ کی رات ویسے بھی اپنے اندر ایک رومان کی دنیا رکھتی ہے لیکن اس ہفتہ کا انتخاب اس کے ساتھ بھی یکم چل رہا تھا۔

”یہ ہیں فلاسٹیفینٹ زبیر احمد۔“

”اور یہ ہے زارا — روس کی نہیں اپنے پاکستان کی؟“

زبیر احمد نے لمحہ بھر کے لیے اسے دیکھا۔ بس لمحہ بھر کے لیے اور پھر وہی امریکن رسالہ دیکھنے لگا جس کے باہر کسی نیم برہنہ عورت کی تصویر تھی۔
”بھائی زبیر! ہم اسے جینا لولو بر جیڈا کہتے ہیں۔“

”ہیں —؟“ زبیر نے ایک نظر اسے سر سے پیر تک دیکھا — تو بہرہ کوئی جُون کی دھوپ میں کھڑا رہ سکتا ہے بھلا؟ زارا خاموشی سے ریڈیو گرام کی طرف پلٹ گئی۔
زبیر ساری شام وہی امریکن رسالہ پڑھتا رہا اور سعیدہ اپنے بھائی کی تعریفیں کرتی رہی۔ زارا ان تعریفوں سے چڑھ گئی لیکن ساتھ ہی اسے یہ بھی پتہ چل گیا تھا کہ امریکن رسالے کے پیچھے سے کبھی کبھی دو چھوٹی چھوٹی آنکھیں ابھرتی ہیں اور اس کا طواف کر کے لوٹ جاتی ہیں۔ گپ چپ آہستہ آہستہ!

جب وہ کھانے کے بعد اپنے گھر جانے والے تھے اور اماں، زبیر، شبانہ اور جلاوید کار میں چڑھ گئے تھے تو وہ اپنا پرس لینے دوبارہ اندر آئی تھی یا خدا جانے پرس نہیں وہ کسی اور کی تلاش میں آنکلی تھی۔ زبیر اسی جگہ بیٹھا تھا جہاں اس کا پرس ریکارڈوں کے قریب دھرا تھا۔ پرس کے ساتھ بندھی ہوئی لمبی زنجیر اس کے ہاتھ میں تھی اور وہ اسے کھولنے ہی والا تھا جب زارا اندر پہنچی — بغیر استیغوں کی قمیص پہنے، لمبی ایڑی پروزن جھانٹے، اس نے

سب سے پہلے اپنا عکس شیشے میں دیکھا۔ اس کے بعد اس کی نظر زبیر احمد پر پڑی۔ وہ یقیناً ہر طرح سے اس سے گھٹیا تھا۔

”میرا پرس؟“ زارا نے آہستہ سے کہا۔

زبیر نے پرس اپنی پشت کی جانب کر لیا۔ پتلی پتلی راجپوتی مونچھوں میں ہلکی سی جھٹک ہوئی۔

”میرا پرس دے دیجیے پلیز۔“

”تاوان ادا کیجیے بھول جانے کا؟“

”باہر آبانے مارن بجایا۔ نئی گاڑی کا نیا مارن۔“

”دے دیجیے پلیز۔ ابا بلا ہے میں؟“

”لے لیجیے اگر طاقت ہے ورنہ ہم تو ہر ایک چیز کو ہوا میں اچھال دینے کے عادی ہیں۔“

”پلیز۔!“

زبیر نے نگاہیں فرش پر جما کر کہا۔ ”اب یہ کیسے ثابت ہو کہ یہ پرس

آپ کا ہے!“

”باہر پھر مارن بکا۔“ تنگی کے ساتھ۔ بڑی طوالت سے۔

”دیکھیے نا۔“

”فون کیجیے گا نا۔؟“

”آپ کر لیجیے گا خود ہی۔“ زارا نے پرس کے لیے ہاتھ بڑھا کر کہا۔

”نہیں بھئی۔ تاوان تو آپ کو ادا کرنا ہے؟“

”مارن اس بار بچتا ہی گیا۔“

”اچھا لے لیجیے۔“ لیکن فون کیجیے گا؟

اگر آپ کر دیں گے تو میں جواب دے دوں گی۔
پرس لے کر وہ پچھلی سیٹ پر آ بیٹھی۔ زرب نے اس سے کچھ پوچھا۔ شبانہ نے چوڑک
کچھ کہا لیکن وہ کھڑکی سے پرے دیکھتی رہی۔ درختوں سے گھری مایہ دار سڑک اسے آج
نئی سی لگی۔ کار کے شیشے پر راہ چوتی مونچھوں کا عکس خدا جانے اسے کیوں نظر آتا رہا۔

پورے تین دن جا چکے تھے اور سعیدہ کے گھر سے ایک بار بھی فون نہ آیا تھا۔ ہر بار
جب فون کی گھنٹی بجتی تو وہ ہر کام چھوڑ کر اسے اٹھانے جاتی۔ آخری بار جب ابا کے دفتر
سے ان کے چچا اسی نے فون کیا تو اس نے بغیر سلام کا جواب دیے ہی چوڑکا ٹیک دیا اور خود
بازو پر سر رکھ کر رونے لگی۔

عصمت جا چکی تھی۔ یہاں کا بہانہ بنا کر وہ سیدھی ریلوے سٹیشن جائے گی اپنے مختار
سے ملنے۔ ریلوے سٹیشن ملاقات کی اچھی جگہ ہے۔ انگریزی گائے کی طرح ڈکارتی ٹرینیں
واں واں کرتی پلیٹ فارموں پر آتی ہیں۔ کھوٹے سے کھوٹا اچھلتا ہے اور اس بھیڑ میں عصمت
پلیٹ فارم کا ٹکٹ خریدے کا لچ کی کتابیں ہاتھ میں لیے سیرٹھیاں چڑھتی ہے۔ ابھی پرسوں
تو وہ کہہ رہی تھی کہ اتوار کے دن جو چیکرا ب صبح کے وقت ہوتا ہے وہ اسے دیکھ کر مکارانے
لگا ہے اور اسی لیے اب اتوار کے دن وہ صبح کو ریلوے سٹیشن نہیں جاتی۔

شاید فون کی گھنٹی بجی؟

اس نے اپنی لمبی ٹانگیں سیٹ لیں اور اس کارواں رواں گھنٹی کے ارتعاش پر
رزنے لگا۔ جس طرح کبھی آسمان پر شور مچاتا ہوائی جہاز گزرتا ہے تو مکانوں کی کھڑکیوں میں
شیشے جلتے رنگ سا بچانے لگتے ہیں لیکن دوسرے لمحے زارا اونڈھی لیٹ گئی۔ فون کی گھنٹی نہ
نہی اندر کھانے کے کمرے میں ٹائم پیس غلط الارم بجارہا تھا۔ گھر کتنا سناں تھا۔ وہ اٹھ کر
فون کے قریب سرخ بید کی کرسی پر بیٹھ گئی۔ اس کی نظروں میں عصمت گھوم رہی تھی۔

عصمت کی دیدہ دلیری بھی خوب ہے۔ کیسے پلیٹ فارم ٹکٹ لے کر وہ سیرٹھیاں

چڑھتی ہے اور پھر بیکل پر اس وقت تک کھڑی رہتی ہے جب تک نیچے سے مختار برآمد نہیں ہوتا۔ کئی بار تو اسے پون گھنٹہ تک راہ دیکھنا پڑتی ہے۔ ٹرینوں میں سے ایک خلقت نکلتی ہے لیکن اس ہجوم میں مختار نہیں ہوتا۔ پھر گھر لوٹنے کی بھی جلدی ہوتی ہے۔ لیکن ایک منٹ کرتے کرتے وہ پون گھنٹہ کھڑی رہتی ہے اور پاؤں میں سونیاں سی چھبے لگتی ہیں گاڑیوں کے دھوئیں سے جی مائش کرنے لگتا ہے اور جی چاہتا ہے کہ کسی انجن تلے کود کر جان وے دی جائے۔

لیکن ہمیشہ ایسے لمحوں میں کہیں سے مختار آجاتا ہے اور پھر وہ دونوں رش سے ہٹ کر ایک معمولی سے پنج پر بیٹھ کر باتیں کرنے لگتے ہیں۔ ریل کی متوازی پٹریوں کی طرح بائیں بھی لائننا ہی ہوتی ہیں۔ اور ہر بار ملنے کے باوجود نقطہ اتصال پیدا نہیں ہوتا۔ گھر میں کتنی خاموشی تھی۔

باہر چڑیا اور چڑے کی جوڑی چونچوں میں پھونس اٹھائے ستون کے موکھے میں گھر بنانے کے جتن کر رہے تھے۔ باورچی خانے میں نلکے کے پانی کا دھارا پوری آب و تاب سے بہ رہا تھا اور ڈانگ ہال سے برتن اٹھانے اور گانے کی آوازیں آنے لگی تھیں۔ زارا نے مانگیں اٹھا کر میز پر رکھ دیں اور آخری بار سوچا:

”اور اگر میں زہیر کو فون کروں تو؟“

یہ خیال اس کے ذہن میں چکر لگاتا چکا دڑ کی طرح کلک کر رہ گیا۔ اس نے فون کے چونگے پر ہاتھ دھرا اور پھر اٹھالیا۔ اسے یوں لگا کیس سے عصمت نے دیکھ لیا ہے اور وہ پلیٹ فلام کے اوپر سے رومال ہلا کر کہہ رہی ہے:

”زارا! بسٹ آف ملک۔۔۔ لیکن۔۔۔ دیکھنا یہ خار زار ہے۔ یہاں پتہ ماننا پڑتا ہے پتہ!“

چونکا اٹھانے اور رکھنے میں ابھی جانے کتنی دیر لگ جاتی اگر اسے خیال نہ آتا کہ ابھی